

eul_wid: sac-ab

Μάξιμος ὁ Ἐφέσιος · Maximus of Ephesus

On Beginnings

Περὶ καταρχῶν

Period: Ὀψιμαρχαία [Late Antique](#)
Dialect: Κοινή φιλοσοφική [Philosophical Koine](#)
Domain: Ἐπιστήμη [Science](#)
Format: Πραγματεία [Treatise](#)

P Εἰ δ' ἄγε μοι κούρη Πιμπληιάς ἔννεπε Μοῦσα Μήνην ἡερόφοιτον, ὅπως ἄνδρεσσιν ἕκαστα σημαίνει σκολιωπὸν ἐπιστείχουσα κέλευθον.

1. (t) Περὶ γενέσεως.

2. (t) ἦν δ' ἴσχη Κρονίωνα Σεληναίη ἅμα δῖη ἐν γενέθλῃ, παράδος μιν ἐπ' ἡγάθεον Φαέθοντα Περὶ κτήσεως δούλων.

3. (t) Περὶ πλοῦ καὶ ἐμπορίας.

4. (t) Περὶ ὁδοιπορίας.

4. (t) εἰ δὲ Νεμειήταο μέσσην κατὰ μοῖραν ὁδεύοι δευτέρῃ εἰν ἡοῖ, ἀγανωτέρῃ ἔσσεται οἶμος ἡματι, νυκτὶ δὲ δῖη ἀπειρέσια τρύχουσα, μαψίδιοί τε πέλοιντο πόνοι τῆμόσδε βροτοῖσι γαίῃ ἐν ἄλλοδαπῇ· τῷ καὶ πεφυλαγμένος εἶης, μὴ σε λάθῃ κούρης Θειαντίδος ὠκέα κύκλα λοίγιον εἰς ὁρμὴν εἰλεόμενα θηρὸς ἐν αἴγλῃ. εἰ δὲ κόρην αὐγῇσι περισκέπτοις ἐπιλάμποι Ἀστραῖν, δηρὸν μὲν ὁμιλήσεις ξένη αἴη, ἀβλαβέως δ' οἶκόν τε φίλους τ' εἰσόψαι αὐτίς. εἰ δέ κ' ὀπωρινοῖς ἐνὶ γλήνεσιν αὐγάζοιτο Χηλάω ν, αἴτ' ἡελίω ἀτάλαντα φέρουσιν, ἥ μὲν ἐπὶ πρήξει τε καὶ ἔργοις ἰθυδίκοισιν οὔτε τι χάρμα φέρει περιώσιον οὔτε τι πῆμα· εἰ δέ τ' ἐπὶ σκολιοῖσι καὶ οὐκ εὐήρεσιν ἔργοις τῆμόσδ' ἐντύνεται ὁδὸν πολυπαίπαλος ἀνὴρ, ἥ τε παλιμποίνουσιν ὄγ' ἐγκύρσειε δίκησιν. εἰ δὲ πέλοι Τιτηνὶς ἐν ἄστρασιν ἡερίοισι Σκορπίου αἰθερίοιο, φέροιο κεν ἐσθλὸν ὄνειαρ εἰδῶλω ἐνὶ τῷδε Σεληναίην ἐσαθρήσας.

4. (t) εἰ δέ κεν οἰκείηνδε λιλαίεαι ἀπονέεσθαι, καὶ δ' ἂν ἐπὶ κρυφὸν οἶμον ἐπιφραδέως ἀνέλοι, δεικῆλῳ δ' ἐνὶ τῷδε φάοι πανδῖα Σελήνην, κερδαλέον κ' ἀνύσαιο θοῶς ἐρικυδὲς ὄνειαρ.

4. (t) εἰ δ' ἄρα Τοξευτῆρος ἐλαφροῦ φαίδιμον ἄστρον Τιτηνὶς φαιδρῆσιν ἐπαυγάροι ἀμαρυγαῖς, γαῖαν ἐς ἄλλοδαπὴν δ' ἐθέλοις τῆμόσδε νέεσθαι, ἥ τ' ἂν ἔτι προτέρῳ δολιχὴν τελέσειας ἀταρπὸν δηθύνων, καὶ δηρὸν ἀπέσσειαι ἀσπασίως δὲ πολλῶν ἡελίων ἀνύσας περιμήκεα κύκλα σους ἐτάρους κτήσιν τε καὶ ἀγλῶν ὄψαι οἶκον. ἐς δὲ πάτρην νόστησον ἰδὼν ἐριῶπα Σελήνην Τοξευτῆρι θέουσας ὁμοῦ· τῆμος γὰρ ἅπασαν εὐφροσύνην ἔξεις ἐσιδὼν πατρώιον οὔδας.

4. (t) μὴ μὲν ὁδοιπορίας μιμνήσκεο φάε' ἀθρήσας Μήνης Αἰγοκερῆος ἐν ἄστρασιν οἰχνεύοντα· ἥ γάρ σοι δολιχὸς τε πόρος καὶ ἄπρηκτα κέλευθα ἔσσειται, καὶ δ' ἂν κε κατηφείησιν ἔχοιο. πάτρην δ' εἰσανιόντι μετ' Αἰγοκερῆος ἐοῦσα ὑψίκερος Μῆνη πρηῦν καὶ ἀπήμονα νόστον σημαίνει· σὺ δὲ

μή τι νόω νοσφίζεο τῶνδε. Ὑδροχόου δ' ἡὼ πρώτην πεφυλαγμένος ἔσσο· εἰ δέ γε δεύτερον ἦμαρ ἄγοι, πρηεῖά κεν εἴη καὶ πρῆξιν κε φέρησιν ἀπήμονα κερδαλέην τε.

4. (50) Ἴχθύσι δ' εἰαρινοῖσιν ἐπὶ στρατιὴν πόλεμόν τε στειχόμεναι, καὶ δ' ἄν κε φέροι γριπεῦσιν ὄνειρα, ἡδὲ καὶ ὅσοι φῶτες ἀνὰ δρυμὰ βησσήεντα στείχοντες ταχινῆσι κυνηλασίῃσι μέλονται. χρή δὲ καὶ εἰς ἑτέρους σε περιφραδέως ἐσαθρῆσαι ἀστέρα ς, ἣν κεραῆς ταυρώπιδος ἀργέτιν αἶγλην δέρκωνται τετράγωνον ἐπιστείχοντες ἀταρπόν, ἥ ἐ τρίπλευρον ἔχωσι Σεληναίης ἀμαρυγὴν, ἥ διάμετρα φέρωσιν ἐπ' ἀγλαὰ φάεα Μήνης. εἰ μὲν γὰρ κακοεργοὶ ἐπ' ἀκτῖνας τανύσαιντο, δεῖδιθ' ὁδοιπλανίην, ἐσθλοῖς δ' ὁρόων σὺ Σελήνην βαίνουσαν κατὰ μέτρον ἐυσταθέων εἰδῶλων, θαρσύνῃς ξείνης ἐπὶ ἥθεα καλὰ πόλης στειχόμεναι, καὶ δ' ἄν τοι ἀτάρβητος πέλοι οἶμος.

5. (τ) Περὶ γάμου.

5. (100) Εἰ δὲ γάμου λελίησαι ἐπαυρέμεν ἡμερόεντος, ἐς θαλάμους δ' ἀγαγέσθαι ἐνηέα βούλει εὖνιν, σκέπτεσθαι κεραὴν ἐλικόδρομον. ἦν μὲν ἔῃσι Τοξευτῆρα κατ' αὐτὸν ἢ Ἴχθύας ὑγροκελεύθους, ἥ ἐ καὶ Ὑδροχόου περὶ τείρεσιν αὐγάζηται, ὄλβιον ἐκτελέσεις γάμον ἡνεκές, οὔτινα λῶβην οὐδέ τ' ἐπεσβολὴν δυερὴν οἴκοισι φέροντα, οὐ μὴν νείκεα λυγρὰ, τὰ καὶ πινυτὴν περ ἐοῦσαν ἀνέρι καὶ ποθέοντι θοῶς ἤχθρηνεν ἄκοιτιν· ἔσται δ' ἡπιόμυθος, ἐχέφρων, ἀγλαοεργός, ἦν τε κεν ἦμασι τοῖσδε πορῶν περικαλλέα ἔδνα κουριδίην οἴκοισιν ἐοῖς ἐσάγηται ἄνασσαν ἀνὴρ, εἰ μονίην στυγέοι καὶ ἐλεύθερον ἦμαρ. ἦν δ' ἄρα νυκτιφαῆς ἐπέχη κλυτοῦ Ἀρνειοῖο ἀστέρας, ἥ Ταύροιο κατ' εὐκεράοιο πολεύῃ, μὴ σύγε μοι μνώοιο πολυκτεάνων ὑμεναίων· τεύξει γὰρ φαέθουσα Σεληναίη κλυτόπωλος τῆμος καὶ φιλήν μινυανθέα καὶ ταχύβουλον ἀστασίην, μίσει δ' ἐρατῆς καὶ ἀκηράτου εὐνῆς κουριδίον τε λέχος προλιπεῖν πόσιός τε λαθέσθαι τεύξει ὁμοφροσύνην· τῷ σε φράζεσθαι ἄνωγα, ὁππότε ἔνι Κριοῖο παλιστρέπτοιο κελεύθῳ αἶγλη ἐρευθομένην ἐσίδης χρυσάμπυκα Μήνην. εἰ δὲ κόραις Ἀτλαντος ὁμὴν ἀνύησι κέλευθον, ἥ καὶ μαινομένησιν ἐφ' Ὑάσιν ἰνδάλληται, αἶτε κατ' εὐκραίρητος ἐρυγμήλοιο φέρονται Σιδονίου Ταύροι ο, καὶ ἐς δόμον ἀρτύνοιο ἔδνοις βρίθουσιν χλιδανὴν ἐλικώπιδα νύμφην, ἥ τ' ἄν γείτοσι χάρμα δυσηλεγγέσσιν ἄγοιο ξυνήν ὀθνεῖοισιν ἔχων δυσπέμφελον εὐνήν· οὐ γάρ κεν στέρξειεν ἐνὸς λέχος ἦμασι τοῖσδε γημαμένη, οὐδ' εἰ νόον αἰνετὸν Ἰκαριώνης ἥ καὶ Εὐάδνης Καπανηίδος ἐντύναιτο ἥ ἐ καὶ Ἀροίπης ἐρικυδέος, ἥ καὶ αὐτῆς Λαοδάμης, ἥ τ' αἰὲν ἐπ' ἀνέρι πορσύνουσα ***** πάντα γὰρ ἥθεα καλὰ διασκίδνησι γυναικῶν Ταύρῳ ἐπεμβεβαυῖα Θεαντὶς χρυσοέθειρα. εἰ δὲ Θεραπναίοισιν ἐπορнуμένη Διδύμοισι δεύτερον ἦμαρ ἄγῃσι, γάμου μεμνημένος εἶναι· οἰκοσόον γὰρ ἄκοιτιν ἐνὶ μεγάροισι κομίζοις. μὴ μὲν ἔοι φλογερῷ ἐνὶ Καρκίνῳ· ἥ γὰρ ἄν ὦκα ἐκπροφύγοι μεγάρων ἄλοχος πόσιν ἐχθήρασα, ἄσπετ' ἐπεσβολέουσα καὶ ἄκριτα ποιφύσσουσα. εἰ δὲ τύχοι γλήνεσσι Νεμειήταο Λέοντος Θειαντὶς κούρη φορέους' ἐριλαμπέτιν αἶγλην, ἥ τ' ἄν ὑπερφιάλόν τε δυσόργητόν τε γυναῖκα τέτμοι ἀνὴρ, ἀτενεῖ δὲ νόῳ κεχαρημένη εἴη. οὐδέ κεν εὐπειθὴ μιν ἔχοι πόσις, οὔτ' ἐπέεσσιν οὔτ' ἔργοις, ἀλλ' ἄν κε πανήμερον ὀρσολοπεύοι μύθῳ ὀνειδείῳ καὶ τε πληγῇσιν ἰάπτοι· μαψίδιοι μῦθοι, κενὰ δ' ἔργματα τῇδε πέλοιντο.

5. (100) πολλὰ καὶ χεῖρεσσιν ἐὼν λωβήσεται ἀκοίτην δρασσομένη χαίτης, ἥ καὶ ῥεθέεσσιν ἐφεῖσα ἀτηρὰς παλάμας, ἥ ἐπιρρήσσουσα χιτῶνας. ἦν δέ γε διὰ θεὰ Ὑπεριονίς ἐν σταχύεσσιν Ἀστραίης κούρης εὐώπιδος αὐγάζηται, χήρην μοι τῆμόσδε συνάορον ἐντύναιο, παρθενικὴν δ' ἀλέασθαι, ἐπεὶ μογεροῦ βιότοιο αὐτὴ τ' ἡδὲ πόσις κεχολώσεται ἤματα πάντα. ἦν δὲ νυ Χηλάων ἐνὶ τείρεσιν αὐγάζηται, κουριδίην μὲν αἰεκέες ἐὼν ποτὶ δῶμ' ἀγαγέσθαι, ὠνητὴ δ' ἄν ἔοι πολὺ φιλτέρη, εὔτε πέληται παλλακίς ὧδε γὰρ ἄστρον ἀναγκαίῃ ὑπὸ λυγρῇ λέκτρον αἰκέλιον γαμίων πάρος ἦγαγε θεσμῶν. εἰ δὲ πέλοι πανδία χαλαζήεντα κατ' αὐτὸν Σκορπίον ἀλγινόμενα, τότε ἐν πρώτῃ γαμέοιο ἡοῖ παρθενικὴν, καὶ κεν φρένας ἡπίῃ εἴη, ἀρτίφρων, ἀγανῇσι πεποιθυῖα πραπίδεσσιν· εἰ δ' ἐς δεύτερον ἦμαρ ἢ ἐς τρίτον ἰθύσειεν, ἥ τ' ἄν καὶ δμώεσσι δυηπαθέεσι

μιγείη. ἦν δὲ πελάζεται Μήνη κλυτῷ Αἰγοκερῇ ἰ, πρωτογάμῳ μὲν ἄγει λύπας καὶ πῆματα
λυγρά· εἰ δ' ἄρα δεύτερον ἴσχοι ἀνὴρ λέχος, ἔσσειτ' ἄμεινον, ἢ χήρην ὀπάσει παντερπέα τῷδε
δάμαρτα. μὴ μὲν δὴ συνόδοισι Σεληναίης ἀγάγοιο εὐνέτιν ἐν μεγάροισιν, ἢ ἐν διχομήνιδι πλείη·
οὐ γάρ κεν γάμος εἴη ὀφέλλιμος ἡμασι τούτοις. σκέπτεο δ' εἴ κ' ἐσθλοῖσι σὺν ἄστρασι δινεύηται,
ἢ Φαέθοντι κλυτῷ ἢ Ἑωσφόρῳ αἰγλήεντι ἢ καὶ εὐπέπλου Μαίης ἐρικυδέϊ παιδί· τεύξει γὰρ
βιότῳ τε μέγα κλέος εὐφροσύνην τε ἥθεσι, μειλιχίην τε χάριν τ' εὐεργέα δώσει.

6. (τ) Περὶ νόσων.
6. (τ) Νῦν δ' ἄγε μοι, κούρη Λιβηθριάς, ἔννεπε Μοῦσα, ὅσσα φέρει νούσοισιν ἀκήματα διὰ Σελήνην,
ὅσσα τε λυγρὰ πέλονται ἐν εἰδώλοισι θεούσης δώδεκα, τοῖς ἔνι τέρμα πολυτλήτου βιότοιο.
6. (150) εἰ μὲν γ' εἰαρινοῖσιν ἐν ἄστρασιν Ἀρνειοῖο πασιφαῆς εἰλοῖτο βροτοῖς πανδῖα Σελήνην, ὁππότε τις
νούσῳ ἀρημένος ἀλγινόεσση ἀργαλέην ἴσχησι μεληδόνα, μὴ νύ τι πῆμα δειδέχθαι· Παιῶν γὰρ
ἐναΐσιμος ἀνθρώποισιν, εἴ κεν ἔοις, ἦν τοῦδε κατ' εἰδώλοιο φέρηται εὐδερκῆς κερόεσσα
Σεληναίη κλυτόπωλος, ἔμπλην ἀργαλέων ὀδυνῶν ὀξειῶν, αἶτε κάρηνον ἔχουσιν οἰζυροῖο
βροτοῖο· αἶδε γὰρ οὔτι ταχεῖαν ἐπαυρίσκονται ἀρωγὴν.
6. (150) εἰ δὲ γυνὴ βαρύθησιν ἐπ' ὠδίνεσσι μογεῦσα, ἡμιτελῇ γυῖων ἀποσεῖσεται ἀκλέα παῖδα, πρὶν
φάος ἡέλιοιο φίλοις ὤπεσσιν ἀθρήσαι.
6. (150) ἡματι μὲν πρώτῳ μάλ' ἀεικελίη ὑπὸ νούσῳ μοχθήσει, καὶ τ' ἐγγὺς ἀδευκέος ἔσσειτ' ὀλέθρου· εἰ
δὲ φάος κεν ἔχοι Κριῶ ἔπι δεύτερον ἤδη, σῴζεται ἐκ καμάτοιο φυγοῦς· ἐριώδυνον ἄτην. ἦν δὲ
κατ' εὐκεράοιο Βοὸς μετανισσομένη που ἰνδαλθῇ κερόεσσα, τότε αὖ μέγα θαρσαλέος τοι
αὐδήσω πτοιοτὸν ἐπ' ἀνέρι πορσύνουσαν ἦτορ καὶ πραπίδων ἐτερήρεα δύσφορον ὀρμὴν
πλαζομένοιο νόοιο, πότμον γε μὲν οὔτι φέρουσιν νοῦσον, ἔχειν δ' ὠκεῖαν ἀκεσφορίην
ἐρατεινήν. εἰ δέ τι δειρῆς ἐντὸς ἔχοις ὀλοφώιον ἄλγος, ἥχί τε σύριγγες σφάγια βροτὸν ἀμφὶς
ἔχουσι, φράζεσθαί ζ' ἐπέοικε συνάγχης λοίγιον ἄχθος. μὴ μὲν δὴ πρώτῳ ἐνὶ ἡματι τῷδε λεχωῖς
ἀμβλώοι, ῥιγηλὸν ὀπαζομένη κακὸν οἶτον· δευτέρῃ εἰν ἡοῖ δὲ πέλει ἐλαφρώτερον ἄλγος, εἰ
τόκος ἐκ μελέων· ἀνεμῶλιος ἀίξις.
6. (150) μὴ μὲν δὴ Διδύμοισιν ἐπιθρώσκουσα Σελήνη ἰξύος ἄλγος ἄγοι, μὴδ' ὥμοισιν κακότητα ἢ
πάρεσιν μελέεσσι φέροι· δύσκλητα γὰρ ἔσται κήδεα, καὶ δ' ἂν ἀκεσφορίην ἀνεμῶλιον ἔλποι. ἦν
δὲ τις ἄλλη νοῦσος ἐπιρρέπη, εἰ μὲν ἐν ἡοῖ πρώτη κλινοπετῇ τεύχοι βροτόν, ἐς χρόνον ἄξει
ἴησιν, δηρὸν δ' ἂν ἐνὶ λεχέεσσι κλιθεῖη, τηκόμενος δυερῆσι πανημαδὸν ἐλπωρῇσιν· εἰ δ' ἀρχὴ
καμάτοιο πέλοι ἐνὶ δευτέρῃ ἡοῖ, ἢ τ' ἂν ὄγ' ὠκείησιν ὑπ' ἀρτεμίσιν ἔχοιτο, ἡματ' ἐπὶ τρία
μοῦνον ἐνὶ λέκτροισι μογήσας. ἦν δὲ γυνὴ τῆμόσδε φέρους· ὑπομήτριον υἷα ἀμβλώσῃ, ξυνὴν
κεν ἐς Ἄϊδα παιδί κέλευθον στέλλοιτ', εἰ μὴ τίς μιν ἐρύσσειται ἥπιος ἀστήρ ἀγλαοφεγγέα δῖαν
ἐσαθρήσας κερόεσσαν.
6. (150) πρηῤῥατος δὲ πέλει κάματος βροτῷ αὐδήεντι, εἴ κεν συμφορέηται ἀγαυὴ Θεϊαντίνῃ Καρκίνῳ
αἰγλήεντι, θοὴν δὲ φέρει ἐπαρωγὴν. μόνον μὴ στέρνοισιν ἔχοι ὀλοφώιον ἄλγος· δυσπονέως
γὰρ μιν Παιήονος ἔργα σώσοι.
6. (150) μὴδὲ ποδὸς πληγὴ μιν ἐπισπέρχοι ὀδύνησι τῆμος, δὴ γὰρ ἂν οὔτι μετ' ἀρτιπόδεσσι λέγοιτο.
ἀμβλώσει δ' οὐ πέρ τι φέρει κακόν, οὐδέ τι λοιγόν. κούφως δ' αἰμορύτοισιν ἐπ' ὠδίνεσσι
πονοῖτο ἡμιτελὲς ῥίψασα γυνὴ ἀνεμῶλιον ἄχθος.
6. (200) ναὶ μὴν ἠυγένειον ἐπιστεῖχουσα Λέοντα εἴη τοι πρηεῖα καὶ ἥπιος· οὔτι γὰρ ἐσθλὸν ἄρξασθαι
τῆμόσδε δυσηλεγέος καμάτοιο· οὐ γάρ κεν προφύγοισθα κακὸν φλογερῶν ὀδυνῶν, εἰ μὴ
γαστέρος ὦκα βάλοις ἀπο λύματα πάντα.
6. (200) οὐ μὲν δὴ κυέουσιν, ὅτ' ἀμβλώσειε, γυναῖκα ρεῖᾶ κεν οὐδ' αὐτὴ Παιηονὶς ἰήσαιτο Ἑπιόνῃ
χείρεσσιν ἀκεσφορίην ἐπάγουσα. εἰ δ' ἄρα συμφορέοιτο Δίκη πανδῖα Σελήνη, δηρὸν ἀμυδρὴ

νοῦσος ἐφημερίοις κε πέλοιτο ἀνθρώποις· πότμον δ' ὑπαλεύεται, ὅς κεν ἐν ἡοῖ ἄρξηται κείνη μογέειν εὐήρεα γυῖα. μῶνον μὴ στομάχοιο κακηπελίη βαρύθοιτο ἢ πλευρῆς· οὐ γάρ τι φέρει λαιψήρ' ὑγίειαν. μηδὲ τις αἵματος ἀνδρὶ ῥοτὴ τῆμόσδε πέλοιτο, μηδὲ τε θηλυτέρησιν ἐφανεράνοι ἀμβλώεσθαι τηνίκα, λοιγὸν ἄγει γὰρ ἀνάρσιον· εἰ δὲ τύχησιν ὠδῖνα ζωῖσιν ἐπὶ βρεφέεσσι λύεσθαι, ἧ τ' ἂν ἐλαφρίσσαιτο πόνον στυγερῶν ὁδυνάων Ἀστραίη κούρη σταχυηφόρος ἠπιόδωρος.

6. (200) δείδιθι Χηλάων ἐνὶ τείρεσι χρυσοέθειραν Μήνην, μηδὲ τε νούσῳ ὑπ' ἀργαλή μεμογηκῶς κλινοπετὴς γίνοιο· φέρει δ' ὀλοφῶιον ἄστρον δοιῶν μοιράων ἐτέρην βροτῶ ἀλγινόνεντι, λαιψηρὴν ὑγίειαν ἢ αἰνότλητον ἀνίην, εἴ κεν δηθύνῃσι πόνος, καὶ ἀδευκέα πότμον, καὶ τε γυναιξὶν ὄλεθρον, ὅτ' ἂν βρέφος ἐκπροθόρῃσι ψυχολιπὲς μελέων· τὰ δὲ σε φρεσὶ πευκαλίμῃσι φράζεσθαι ἐπέοικεν, ἵν' ἄλγεα δεινὰ φύγησθαι. ὀκταπόδην δ' ἐπὶ θῆρα φανεῖς· εὐῶπις ἄνασσα Σκορπίον, ἐν πρώτῃ μὲν ἐναίσιμος ἠριγενεΐη· εἰ δὲ γε δεύτερον ἡμάρ ἄγοι, κίνδυνον ἰάψει. Τοξευτῆρι δ' ἐλαφρῶ ὁμοδρομέουσα Σελήνη μειότερον θήσῃ κάματον βροτῶ, ὧκα δὲ καλὴν ἀρτεμὴν ὁπάσειε φίλην εὐήρεσι γυίοις.
6. (200) αὐτῶς δ' Αἰγοκερῆα διαστείχουσα φερίστη, ὠκείην γυίοισιν ἄγους' ἐπιτάρροθον ἀλκήν. μὴ μὲν ἔοι τῆμόσδε περὶ πλευρῇσι μογῆσαι ἀνέρι, μηδὲ τε λῦμαρ ἐν ἰσχύϊ ἐμπελάσειε· δηρὸν γὰρ βροτὸν ἄνδρα κακηπελίη δαμάσειεν.
6. (250) εἰ δὲ γυνὴ μογερῶν γυίων βρέφος ἡλιτόμηνον ἔνδοθεν ἐκπροβάλησιν ὑφ' αἱματόεντι μiasμῶ, ἡματι μὲν προτέρῳ παῦρον πόνον ἐγγυαλίξει, ἔμπης δ' ἡελίου κεχαρήσεται ἀκτίνεσσι, δηρὸν ὀρῶσα φάος τερψιμβρότου ἡελίοιο· δευτέρῃ εἰν ἡοῖ δὲ κακώτερον ἄλγος ὁπάσει. Ὑδροχόον δ' ἐφέπουσα φαεσφόρος αἰγλήεσσα ἄλλας μὲν νούσους ἰήσεται· εἰ δὲ κε κρείσσων χρεῖῳ ἀναγκαίῃ σε βίησεται αἰνὰ παθόντα ἀργαλέου ὑδέριοιο, τότε αὖ κακότητα φράσασθαι δύστλητον· τοίην γὰρ ἐπὶ στυγερὴν ἄγει ἄτην. ἡοῖ δὲ πρώτη χαλεπὴ πέλει, εὖτε γυναικὶ ἄμβλωσις γίνηται ὀιζυροῖο τόκοιο· εἰ δ' ἄρα δεύτερον ἡμάρ ἄγοι φαεσίμβροτος αἴγλη, μειότερον τελέσειε πόνον λῆξιν τ' ὁδυνάων.
6. (250) Ἴχθυσι δ' εἰαρινοῖσι παλίγκοτα πῆματα φεύγει ῥηιδίως, εἴ πέρ τε νόσῳ δέμας ἀλγυνθείη· εἰ δὲ τε νειαίρης γαστρὸς λύσις ἀντήσειεν ἢ νεύρων, τάτε φωτὶ ποδῶν ὑποέκλασεν ἄρθρα, οὐκ ἂν ῥηιδίως μιν ἀπήμονα πορσύνειας.
6. (250) χρὴ δὲ ζ' ἐπίφρονα μῆτιν ἐνὶ στέρνοισιν ἔχοντα ἴδμεναι, οὐνεκα διὰ Σεληναίῃ κλυτόπωλος, εἰ μὲν συμφορέηται ἐνηέσιν ἄστρασι καλοῖς, εὐδερκεῖ Φαέθοντι ἢ εὐσκόπῳ Ἑρμῶνι ἢ Πάφου μεδεούσῃ ἀγαυῇ Κυπρογενεΐῃ, κουφότερον τελέει πόνον ἀνὴρ, καὶ λύσιν ἄλγους ὧκα φέρει, πρὶν αἰστώσαι εὐήρεα γυῖα· εἰ δὲ τε λοίγιον ἄστρον ὁμοδρομέοι κεροέσση, ἢ Φαίνων δύστλητος ἢ Ἄρης ἐγρεκύδοιμος, πλειότερον κάματον τελέει καὶ ἀεικέα νοῦσον.
6. (250) θηλυτέρῃσι δὲ πάντα κακώτερα φαίνεται ἄστρα, ὅσσα διαστείχῃσιν ἀγαυῇ Θεϊαντίνῃ· καὶ γὰρ Ζηνὶ συνοῦσα καὶ αὐτῇ Κυπρογενεΐῃ ἀμβλώσεις χαλεπὰς τε δυσηλεγέας τε τίθησιν. ἀλλὰ σύ μοι μούνην πανδερκέα βούλεο Μήνην ἔμμεναι, εὖτε γυναικὶ πέλει ἀμβλώσιμον ἡμάρ.
7. (τ) Περὶ τομῆς καὶ χειρουργίας.
7. (τ) Νῦν δ' ἄγε μοι κατάλεξον, εὐθρόνε πότνια Μοῦσα, πῶς κεν ἄνευ λοιγοῖο τομεὺς ἐπὶ φωτὶ σίδηρος ἀρτεμὴν τεύξειεν, ὑπ' ἱητῆρος ἀγαυοῦ σώματι δυσπαθέοντι λύσιν καμάτοιο τιτύσκων.
7. (τ) εἰ μὲν ἀπ' Ὠκεανοῖο νέον προφάησιν ἀγαυῇ Πληιάς εἰαρόεσς, ἢ καὶ πανδία Σελήνη Ταύρω ἐνδρομέουσα κατ' οὐρανὸν ἰνδάλληται, ἢ καὶ ὑγροφόροιο κατ' Αἰγοκερῆος ὁδεύοι, φεῖδέο μοι χάλυβος, μηδ' ἐς χέρα τῆμος ἵκοιτο ἀκμὴ παμφαίνοντος ἐνσμήκτοιο σιδήρου, μηδὲ τάμοι χροὰ φωτός, ἐπεὶ μογεροῖσιν ἰάψει ὧκα πόνοις, μηδ' αὖτις ἀναβλήδην γε τάμοιο. αὐτῶς δ' ἦν φορέηται ἐπ' ἄστρασιν Ἰκαριώνης παρθένου, ἡσυχίην ἀγέμεν, καὶ λώιον εἶη.

7. (τ) μὴ μὲν δὴ κελάδοντος ἀπ' Ὀκεανοῖο φέροιτο Ἀστραίη κούρη σταχυηφόρος ἥ γὰρ ἀνίας τεύξει τεμνομένοισι καὶ ἄλγεα δακρύνοντα. ὥς δ' αὐτως τροπικοῖσιν ἐν εἰδώλοις ἀλέασθαι πανδίαν στείχουσιν, ἐπεὶ πολὺ βέλτερον ἔσται ἀτρεμίην ἔχμεν, μὴδ' ἐν συνόδοισιν ἐούσης θηγαλέω γε τάμοιο δέμας μορόεντι σιδήρῳ. αὐτως δ' αὖ διχόμηνον ἀλεύεσθαι ἐπέοικε. φράζεσθαι δ', εἴ κεν στυγερῷ Πυρόεντι συνείη, μὴ θαμάκις χρεῖώ σε τομῆς ἐπὶ φωτὶ λάβῃσιν.
7. (300) ὥς δ' αὐτως τοῖς ἐστὶν Ἄρης ἐνὶ δεικήλοισιν ὠρονομῶν, πολλῇ μὲν ἐφημερίους κακότητι βλάψει, εἴ κεν ἀκμήν χαλυβηίδα σώματος ἄγχι δέξωνται, καὶ δ' ἂν κε καὶ αἵματος ἄσχετον ὀρμὴν τεύξειεν βλύζοντος ἄδην στυγερῇ ὑπ' ἀκωκῇ.
7. (300) εἰ δὲ Κρόνῳ συνίησι φασεφόρος ἀργέτα Μῆνη, καὶ τε τομὴν ἐπάγησιν ἀνὴρ Παιῶνι μεμηλώς, δηρὸν μοχθήσειε, τέλος δ' ἀναδέξεται αἰνόν, καὶ τε δυσαχθέα νοῦσον ἐπ' ἀνέρι τῷδ' ὀπάσειεν. εἰ δέ τ' ἄνευ καμάτοιο καὶ αἰνοτλήτου ἀνίης βούλεαι ἐντύνασθαι ἀοσητῆρα σίδηρον, Μῆνην αὐγάσιο σὺν αἰγιόχῳ Κρονίωνι ἢ Διωναίῃ, καὶ τ' εἰ φάος ἐλλιπὲς εἴη λῆγον ἀπὸ διχομήνου ἐπ' εἰκάδι καὶ δ' ἔτι πρόσσω πλὴν συνόδου· λῶν γὰρ ἀκεσφορίην ἀνύσαιο, ἣν ἀλέη συνόδοισι μεμηλότα φάεα Μήνης. ὥς δ' αὐτως συνιόντες ἀπ' Ὀκεανοῖο ῥοάων Φωσφόρος ἢ Φαέθων τελέους' εὐήρεα τμήσιν. αὐτως δ', εἰ φλέβα κεῖται ὑφ' αἵματι πεπληθυῖαν ἱεῖρες, ταύτησιν ἐφημοσύναις πεπίθοιο.
8. (τ) Περὶ δραπετῶν.
8. (350) Εἰ δ' ἄρα καὶ δμῶν ὀλοφώια ἔργα πύθοιο, οἷτε γ' ἐοὺς λείποντες ἐνὶ μεγάροισιν ἄνακτας γαῖαν ἐς ὀθνεῖν ποσὶ καρπαλίμοις ἀλάλονται, δρῆσται ἀταρτηροί, φιλίην λείποντες ἐδῆτύν, οὔτε τραπέζης μνηστὶν ἐφροσίου, οὐ Κρονίωνος Ἐρκεῖου σέβας ἀγνὸν ἐνὶ πραπίδεσσι σέβοντες· ἀλλὰ σὺ καὶ τοίων μερόπων ἐπιφράζεο μοῖραν. ἦν μὲν ἔη πανδίᾳ μετ' εὐπόκου Ἀρνεῖο οὐκ ὦκα μιν εἰσανάγοιο· τάχ' ἂν δὲ καὶ αὐτὸς ἴκοιτο δεσπόσυνον ποτὶ δῶμ' ὑποδείελος, ἥτε τις φῶρ, παλλόμενος κραδίην ὑπὸ δείματι, καὶ δὲ κεν ὦπας ταρβαλέοις δακρύοισι πεφυρμένος ἰνδάλλοιτο. ἦν δέ γε Ταῦρον ἔχῃσι παλίμφοιτος κερόεσσα, ἀνέρος ἀφνειοῦ ἐνὶ δώμασιν ἡλασκάζων δμῶς ὀλοὸς κρύπτοιο· μόλις δὲ καὶ εἰς ἐὸν οἶκον σπουδῇ ἀναγκαίῃ μιν ἄναξ ὑποδέξεται αὐτὶς, ὀτλήσας μάλα πολλὰ καὶ ἐν πραπίδεσσι μογήσας. ἦν δ' ἐν Ἀμυκλαίοισιν ἴδης κεραῶπα Σελήνην ἡιθέοις, ταχέως μιν ἐὸν δόμον εἰσανάγοιο· ἦν δ' ἄρ' ἀλεύεται πέντ' ἡμέματα κρυπταδίῃ τε λανθάνῃ, ἥ τ' ἂν μιν τρίτατον μετὰ μῆνα δέχοιο. εἰ δέ γε Καρκίνον οἶκον ἐὸν βασιλεία Σελήνη οἰχνεύοι, τέτμοις κεν ἐν ἱερῷ ἄλσει δμῶα, ἥ καὶ ἐν τεμένει κρυφίην ποιεύμενον αὖτις, δευτέρῃ εἰν ἡοῖ· θεόθεν δ' ἰκέτην ἀνάγοιο ὀρθῇσιν χαίτησι πεφρικτότα βαμβαίνοντα. ἦν δὲ Νεμειήτα πέλη κατὰ μέτρα Λέοντος, εἰ μὲν ἐπὶ πρώτῃ ἡοῖ δρόμον ἐντύνει, λήσεται, οὐδέ μιν αὐτὶς ἐφ' ἐστίῃ οἷο ἄνακτος ἀθρήσας θεράποντα φυγόπτολιν· εἰ δέ γ' ἐν ἡοῖ δευτατὴ αἴροιτο φυγὴν, οὐ πάντα τελέσσει δρησμοσύνης· εὖροις δ' ἂν ἐνὶ μεγάροισι μιν ἀνδρὸς ἀφνειοῦ, γαίοντος ἀγνορήσας νόοιο· δίζεο δ' ἐν χώρῃ μιν ἢ εἰν ἐριθηλείῃ κήπῳ. εἰ δὲ Σεληναίης ἐνὶ Παρθένῳ οἰχνευούσης λείποι οἶκον ἄνακτος, ἔλοις κέ μιν ἐν πολέεσσιν ἡμασι· δηθύνει γὰρ ἀπόκρυφος, εἴ κ' ἐνὶ τῷδε δεικῇλῳ Μήνης εὐφεγγέος αἰθροπολεύσης φύξιμον ἡμαρ ἔλῃσι, καὶ ἐν θαλεροῖσι πετῆλοισι πεπτηῶς ἀλέηται ἐὸν δηναιὸν ἄνακτα.
8. (350) Χηλῆσιν δ' εἴ κεν σὺ Σεληναίην ἐσαθρήσας, θαρσαλέος δρήστην προτιόσσεο· δὴ γὰρ ἄνεισιν αὐτόματος, σκήψει δὲ καὶ αἰμυλίοισι λόγοισι πρηγύνει θυμὸν δυσπρόφελον οἷο ἄνακτος. ἦν δὲ Σκορπιὸν δέμας Ἰσχήϊα Σελήνη, ἥ τ' ἂν ἔοι θεράπων ἐν ἀνακτόρῳ ἢ τεμένεσσι κρυπτόμενος· καὶ δ' ἂν κεν ἐκὼν οἰκόνδε νέοιτο. εἰ δ' ἄρα Τοξευτῆρα διοιχνεύοι κερόεσσα, ἦν μὲν ἐνὶ πρώτοις πέντ' ἡμασιν αἰσυλοεργὸν δμῶ' ἀνάγῃ, δοίῃ κε δίκην δρησμοῖο ταχέαν· ἦν δ' ἄρ' ὑπερβάλλῃ πέντ' ἡμέματα, δηρὸν ἂν αὐτως πλάζοιτ', οὐδέ μιν ὦκα κινήσει, ἀλλὰ χρόνοιο

πολλοῦ μεσσάτιον τελέει δρόμον ἡλασκάζων. ἦν δ' ἄρ' ἐν Αἰγόκερῳ φεύγη δμῶς, οἷο ἄνακτος ἐν ξείνῃ ληφθεὶς ἄγεται ποτὶ δώματα θάσσον.

8. (400) Ὑδροχόῳ δ' εἴ κεν κεραὴν εὐῶπιν ἀθρήσας νισσομένην, ὅτε δρῆστιν ἐπεντύνησι κέλευθον λαιδρὸς ἀνὴρ, τότε ἄνακτος ἐοῦ πάτρην ἀπολείπων ἐν πόλει ὀθνεῖν βίον ἄρνυται, οὐδ' ἐπὶ δηρὸν λήσεται, ἀλλὰ μιν ὦκα τέτμοις ἐπὶ φωτὶ κυροῦντα, ὃς δήμου θεράπων κοινὸς πέλει, ἥε φερόπλῳ ἀνέρι, τῷ στρατιαί τε βοηδρομίαι τε μέλονται. εἰ δ' ἄρ' ἐν εἰαρινοῖσι φαεινομένη φορέηται Ἰχθύσι ν, ἡοῖ μὲν προτέρῃ κίνδυνον ἰάψει δρῆστη ἀταρτηρῷ, τάχα δ' ἂν καὶ ὀλέθριον ἦμαρ, αἶψα δ' ἄρα ξίφει τμηθεὶς ἀμφήκει δειρὴν ***** δευτέρῃ εἰν ἡοῖ δὲ φυγῶν σῶός κε πέλοιτο, καὶ κεν ἄνακτος ἴκοιτο δόμον περίαλλα πεπονθώς. χρή δὲ περίφρονα μῆτιν ἐνὶ φρεσὶν αἶψα τίθεσθαι· εἰ μὲν γὰρ μούνην σὺ Σεληναίην ὀρόωο, οὔτι φέρει δρησμὸν βροτῷ ἀνέρι, μαψιδίην δὲ οἷσει ἄλλην τῇ καὶ τῇ ἄλυσκάζοντι κέλευθον ἀγχόθι δεσποσύνων μεγάρων καὶ ὁμήθεος οἴκου. εἰ δὲ τύχοι πανδία σὺν ἀστέρι δινεύουσα, ὄντε πλάνητα λέγουσιν ἐπὶ χθονὶ φῦλ' ἀνθρώπων, ἥ τ' ἂν προσσοτέρῳ θεράπων ὁδὸν ἐντύνουτο, φεύγων νείκε' ἄνακτος ὁμοκλήν τ' ἀλγινόεσσιν. ἀλλ' ἦν μὲν φαίνονται συνῇ κερόεσσα Σελήνη ἢ φλογερῷ Πυρόεντι ι, φυγὴν ἀνεμώλιον ἴσχει δοῦλος ἀνὴρ κενεῆσιν ἐπ' ἐλπωρῇσι γεγηθώς· ἥ γὰρ ἂν ἐς δόμον αἶψα λυγρῇ πεπεδημένος ἄτη βαίῃ ἀναγκαίῃ βεβημένος ἀλγινόεσση. εἰ δὲ Ζηνὸς ἄνακτος ἢ ἀγνῆς Ἀφρογενεῖης ἵχνια βαίνῃσιν Θειαντιάς ἀγλαόφοιτος, ἥ τ' ἂν κρυπταδίην εὐήρεα φύξιν ἔλοιτο ὀτρηρὸς θεράπων ποσὶ καρπαλίμοισι πιθήσας. μὴ μὲν ἀταρτηρῇσιν ἐνὶ φρεσὶ μητίσαιο δεσπότεω φερέμεν κειμήλιον· ἥ γὰρ ἂν εἴη διχθαδὴ ἄτη καὶ κτήματος οἰχομένοιο καὶ δμῶδες προφυγόντος ἀμειλίχου. ἀλλὰ ζ' ἄνωγα μιμνέμεν εἰν οἴκοισι φέρειν τ' εὐήρεϊ θυμῷ φωρίδιον βλάβος αἰνόν, ἐπεὶ μετὰ ποσὶ διώκων οὐ κε κίχοις, οὐδ' εἰ μὲν ἔχοις πόδας Εὐφήμοιο Εὐρωπηάδαο, τὸν ἐν πολυηχεί πόντῳ ὦκα θέειν ἐνέπουσιν ὁδῷ πεφορημένον ὕγρῃ, — οὐδ' εἴ σοι πτερύγεσσιν ἐπήρεα νῶτα γένοιτο, οἷά γ' ἐνὶ μελέεσσι Βορήιοι υἷες ἔχεσκον, οὓς ὑποκυσάμεν ῥαδινὴ τέκεν Ὠρεΐθυια, ὁππότε μιν χορὸν ἀγνὸν ἐπ' Ἰλισσοῖο ῥοῇσιν ἱσταμένην Βορέης ἀνερείψατο, τῇλε δὲ γαίης Ἀτθίδος ἐν νεφέεσσι μεταχρονίην φορέεσκε, μέσφ' ὅτ' ἐπὶ Θρήκης χιονώδεας ἔξεν ἐναύλους, — οὐδ' εἴ κ' Ἰφίκλοιο θωώτερος ἀνγάζοιο, ὅστε καὶ ἀνθερίκοισιν ἐπέτρεχεν, οὐδέ τι καρπὸν σίνετ' ἀήσυρα γυῖα φέρων ἐπὶ λήιον ἄκρον.

8. (400) εἰ δέ τ' ἔοι κερόεσσα σὺν εὐσκόπῳ Ἑρμάων ι, οὐ κε φύγοι θεράπων ὀλοφώιος, ἀλλὰ τάχιστα εὖροις, εἰ καὶ γοῦνα θωώτερα καὶ πόδας ἴσχοι κουφοτέρους Λάδαο καὶ ὠκυδρόμοιο Φαῦλλου. μὴ μὲν δὴ συνόδοισιν ἐπιστείχουσα Σελήνη ἢ καὶ πλησιφαῆς εἴη δρησμοῖο τυχόντος· ἥ γὰρ ἂν ἡλασκάζοι ἐπὶ ξείνης τότε γαίης, ἢ δεσμοῖσιν ἔχοιτο παρ' ὀθνείοισι βροτοῖσιν. εἰ δὲ Κρόνῳ κρυόεντι συνείη διὰ Σελήνη, καὶ τε δμῶς προφύγησιν ἔχων κλωπήιον ἄχθος, ἄλλοις φώρεσι κέρδος ἀποίσεται· οὐ γὰρ ὄνησιν ἀρπακτοῖς κτεάτεσσι φέρει τηλεσκόπος ἀστήρ, ἀλλ' ἐπάγει θεράποντι δολόφρονι πολλάκις ἄνδρα λαιδρότερον φαίνων, καὶ φῶρ ἐπὶ φωρὶ κυρήσει.

9. (τ) Περὶ παίδων διδασκαλίας.

9. (τ) Εἰ δὲ τέχνης ἐθέλεις δεδαγκότας ἐντύνασθαι ἢ σοφίης υἱῆς ἢ ὀτρηροὺς θεράποντας, χρυσοφαῆς εἴη τοι ἐπ' Ἀρνειοῖο Σελήνη, ἥε καὶ ὠκυπόροισιν ἐπ' Ἰχθύσι καλὰ φαεῖνοι, ἢ κούρης ἐπέχοι φιαρὸν δέμας Ἰκαριώνης, ἥε καὶ αἰπυτάτῳ ἐνὶ Καρκίνῳ ἰνδάλλοιτο, Ζηνὸς μητιέταο κεχαρμένη ἀκτίνεσσιν, ἢ Παφίης αἰγλήσιν ἐρευθομένη τετραγώνοις ἢε τριπλεύροισιν—καὶ τ' ἂν πολὺ λῶιον εἴη— ἥε κατ' ἰθὺν ἴησιν ἐφ' ἐβδομάτοιο βεβῶσα δεικῆλου, καὶ γὰρ τὸ πέλει τέχνησιν ὄνειαρ.

9. (450) μὴ μὲν δὴ σύνοδον τούτοις ἐνὶ τεύρεσι θεῇ, ἢ διχόμηνον ἄγοι σέλας ἔκφατον, εὐτέ σε χρειῶ τέχνην ἢ σοφίην δεδαήμεναι ὀτρύνῃσιν· οὐ γὰρ ἂν ἐκτελέσειας, ἃ βούλῃαι, οὐδέ τιν' ἐσθλήν παιδί δαημοσύνην διχομηνιάς ἐντύνειεν, οὐδέ τι λειψιφαῆς ἀνεμώλια δ' ἔργα τίθησιν.

10. (500) Εἰ δὲ γεωπονίης σε φιλομβρότου ἵμερος αἰρεῖ, καί τ' ἐπὶ χρυσεῖης γενεῆς ἐντύνει ἔργα γαῖαν ἐπὶ ζεῖδωρον ἄγων εὐκαμπὲς ἄροτρον, ἢ γύροις ἐνὶ κλῆμα Μεθυμναίου λελίσθαι κατθέμεναι, καὶ λαρὸν ὁπώρης εἶδαρ ἐλέσθαι ἱμεῖρεις, σκαπάνῃ τε λαχαινέμεν ἄμβροτον αἶαν, αὐτίκα τοι καὶ πᾶσαν ἐτητυμίην καταλέξω, ὅπως ἂν πανθὰ Σεληναίῃ πεπίθοιτο, ὄμπνιά σοι Δήμητρος ἄερσινόοιο τε Βάκχου δῶρ' ἀναπεμπέμεναι καὶ ἐπητανὸν ὄλβον ὀπάζειν. εἰ μὲν γὰρ στείχησιν ἐπ' Ἀρνειοῖο θοοῖο, πάντα φέρει κλυτὰ ἔργα φυτευέμεν ἡδὲ βαλέσθαι σπέρματα καὶ σηκοὺς εὐερκέας ἀμφιπένεσθαι· καὶ δ' ἂν ἀεργηλὸν χῶρον τότε καλὰ τάμοιο βουσί τε καὶ σμινύησιν, ἔοι δέ κε κάρπιμος ὦκα. ὥς δ' αὐτως Ταύρῳ κεραῶ πονέεσθαι ἕκαστα, ὅσα τε γειοπόνων ἐρικυδέα φαίνεται ἔργα. μὴ μὲν δὴ τῆμόσδ' ἐθέλιν ἐρίβωλον ἄρουραν ἄρнуσθαι μισθῷ ἐπὶ λατρίῳ· οὐ γὰρ ἄμεινον, οὐδὲ φέροι κεν ὄνειρα ἐπ' ἄλλοτρίῳ μογέοντι. εἰ δὲ Θεραπναίοισιν ἐν ἄστρασι δινεύηται κούρων εὐεάνου Αἰτωλίδος, ἢ τ' ἂν ἐμοῖσι μύθοισιν πεπίθοιο, καὶ ἀρξάμενος πονέεσθαι ἀμφὶ γεωπονίῃ τε φυτεῖῃ θ' ἡμεροέσση ζηλωτὸς πολλοῖς κε πέλοις ἐπὶ κέρδεϊ τῷδε. κήπους δ' εὐθαλέας τεύξεις καὶ γῦρον ὀρύξεις, γαῖαν ἀεργηλὴν τε προμηθείως ἀνύσαιο εὐεργόν, Μήνης ἐνὶ Καρκίνῳ αἰθροπολεῦσης. εἰ φλογερῷ δὲ Λέοντι φάος πολυδερκὲς ἐφείῃ ἡερόφοιτος ἄνασσα, τότε σπόρον ὀπλίσσαιο κριθῶν ἢ πυρῶν, καί τ' ἂν πολύχοια γένοιτο. ἄλλο δὲ μή τι βάλοιο κατ' αὐλάκος οὐ γὰρ ἄμεινον. Ἀστραίῃ κούρη δὲ πέλει πρὸς ἅπαντα φερίστη σπέρματα, καὶ δὲ φυτοῖσιν ἐναΐσιμος, ἐν τε βόθροισι βάλλειν ἔρνεα πάντα, τάτε δρυὸς ἄκρα λέγονται. οἶνας δ' ἐξαλέασθαι, ἐπεὶ στυγέει περίαλλα Ἰκαρίου κούρη ἐλίνους καὶ ἀδευκέας οἶνας, μνωομένη, ὅσα λυγρὰ Διωνύσοιο ἔκῃτ' Ἀκταῖοι μῆσαντο μέθη δεδμημένοι αἰνῇ Ἰκάριον, καὶ μιν στυφελαῖς κορύναις ἐδάϊξαν σφαλλόμενοι δώροισι χοροίμανέος Βάκχοιο. ἀλλὰ σὺ Χηλάων ἐνὶ τεύρεσιν αἰθροπολεῦσαν εἰσορόων κερόεσσαν ἐπιφραδέως πονέεσθαι ἀμφὶ γεωτομίῃ· σὺ δὲ κ' ἐν νεοῖσι βάλοιο σπέρματα θαρσαλέως, θεῖναι τ' ἐνὶ κλῆματα γύροις, πάντα τε δένδρεα καλά, τάτ' εἵαρι τηλεθάοντα τέρχνεσιν ἀργεννοῖσι φίλην δείκνυσιν ὁπώρην. ἦν δὲ Σκορπιόεν δέμας αἶθριον ἐκπεράησιν αἴγλαις ἀργεννῇσι κλυτὴ πανθὰ Σελήνῃ, σπέρματα δάσσασθαι νεοῖς ἐνὶ· καὶ δὲ κεν εἴῃ τῆμος ἐνὶ βληθέντα κατ' αὐλακόμεσσαν ἄρουραν ὄμπνια Διουὸς δῶρα καὶ ἐμπλήσειεν ἀλωήν. καὶ δὲ κ' ἀεργηλὴν γαῖαν τῆμόσδε τάμοιο. εἰ δ' ἄρα Τοξευτῇρι φάοι ταυρῶπις ἄνασσα, μὴ σύγε πυροῖσιν βαλέειν χθόνα βωτιάνειραν, μηδὲ θέμεν κρὶ λευκὸν ἐν αὐλακί, μηδὲ τιν' ἄλλα χέδροπα· πάντα γὰρ αἶψ' ἀλιώσεται, οὐδέ τι ποιή βλωθρὴ ὑπερτεῖλασα πυκάσσεται οἶνοπα βῶλον. ἀλλὰ σὺ μοι τῆμόσδε βάλοις περιμήκεα σηκὸν ἄρναςιν ἡδ' ἐρίφοισι, βοῶν τ' εὐερκέα μάνδρην πορσύναις, πονέοις δὲ καὶ ὠκυπόδεσσιν ἐφ' ἵπποις, φορβὴν τ' ἐντύναιο νεογλαγέας περὶ πώλους. αὐτως δ' Αἰγοκερῆα διαστείχουσα Σελήνῃ μήλοισιν σύμπασιν ἐναΐσιμος ἡδὲ φερίστη, εἴ κεν ἄγοις ἐτέρην χώρην ἐριαχθεὰ ποίμνην ἡδ' ἀγέλας, καὶ δ' ἂν κε καὶ αἰπόλια πλατέ' αἰγῶν ὦκα θεοί, νομὸν ἄλλον ἐπιστεῖβοντα πόδεσσιν. Ὑδροχόῳ δ' ὀρόων εὐώπιδος ἀργέτιν αἰγλήν Μήνης εὖ μὲν ἄροτρα καὶ αὐλάκα πορσύνειας, εὖ δὲ καὶ ἐν γύροις ὑποδέξαι ἔρνεα καλά, εὖ δ' ἐν ἀεργηλοῖσιν ὕνιν πῆξείας ἀρούραις. αὐτως δ' εἰαρινοῖσιν ἐν Ἰχθύσιν ἐστὶ φερίστη γειοπόνους Θειαντὶς, ὅτ' ὄμπνια ἔργα πένωνται Διουὸς εὐωδίνος εὐστεφέος τ' Ἰοβάκχου.

10. (500) σκέπτεσθαι δ' ἐπέοικε καὶ ἀστέρας ἡνεκὲς ἄλλου ς. ἦν μὲν γὰρ Φαέθων τε καὶ ἄγνη Κυπρογένεια Μήνη συμφορέωντ' ἡδ' εὐπτερος Ἀργειφόντης ς, πάντα τὰδ' ἀλδήεντα καὶ αὖξιμα τοῖσδε πιφαύσκοις πολλήν τ' εὐεστῶ φερέμεν καὶ θέσφατον ὄλβον.

10. (500) εἰ δὲ Κρόνος κρυόεις Ἄρης τ' ὀλοφώιος εἶεν ἀμφὶ Σεληναίῃ, μινύθους' ἐρικυδέα ἔργα ἡδ' ἄλιον φαίνουσι γεωπονίην μερόπεσσι. τοιγὰρ ὅρα δείκῃλα κατ' οὐρανὸν ἀγλαὰ πρῶτον, οἷς κούρη Θειαντὶς ἐναΐσιμα ἔργα προφαίνει, αὐτίς δ' ἀστέρα καλὸν ἐρισθενέος Κρονίωνος ἢ Παφίης ἢ

φαιδρὸν ἐύσκοπον Ἑρμῶνα· ξυνήν γὰρ τούτοις, διοιχνεύουσα κέλευθον ἀρχὴν καὶ τέλος ἐσθλὸν ἄγει μερόπων ἐπὶ ἔργοις.

11. (τ) Περὶ τῶν ἐν δεσμοῖς.

11. (τ) Εἰ δ' ἄρα καὶ δεσμοῖσιν ἀεικέσιν ὀχμάζοιτο δειλὸς ἀνὴρ, Κριῶ μὲν ἔχων ἐριώπιδα Μήνην δηναιήν· εὖροι κε λύσιν δυερῶν ὁδυνῶν.

11. (550) ὥς δὲ καὶ ἐν θερινοῖσιν ὀρωμένη εἰδώλοισιν, ἢ Διδύμοις ἢ αἰπυτάτῳ ἐνὶ Καρκίνῳ οὔσα, ἢ Νεμειήτῳ κατ' ἀργαλέοιο Λέοντος, πουλὺν ἐπὶ χρόνον οἴσει ἀπείρατα δεσμὰ βροτοῖσιν. εἰ δέ κεν αἰθερίῳ ἐν Σκορπίῳ ἡδέ τ' ἐλαφρῷ Τοξεὺς ἦ. Ταύρῳ τε καὶ ἐν Ζυγῷ αἰγλήεντι, ἡδέ καὶ Ἀστραίου σταχυηφόρῳ ἀμφὶ θυγατρὶ δινεύῃσι, ταχέϊαν ἄγει λύσιν ἡμερίοισιν, ἔκ τε πόνων ἀνέπαυσε καὶ ἄψα κούφισεν ἀνδρὸς, μὴ μὲν ἀλιπλάγκτοισιν ἐν Ἰχθύσιν αὐγάζοιτο· ἢ γὰρ ἀναπλήσειεν ἀεικέλιον βροτὸς ἄλγος, καὶ δὲ μόλις δεσμοῖο δυσηχέος ἄσπετον ἄχθος ἐκπροφύγοι πολλοὶ δὲ καὶ ἐς βιότοιο τελευτὴν εἰλλάδας ἀργαλέας γυίων ἐφόρησαν ὑπερθεν. ἦν δὲ σὺν ἀστέρι Μήνῃ ἐνείη καλὰ φαείνη Ζηνὸς ἢ Ἑρμείῳ ἢ εὐεάνου Ἀφροδίτῃς, ἢ τ' ἂν κουφότερός τε πόνος παῦρός τε γένοιτο. εἰ δὲ Κρόνῳ κρυερῷ ἢ Ἄρει συμφορέηται, πολλάκις ἀργαλέοιο βίῃ δεσμοῖο πονηθεὶς μέσφα πότμου φρουρεῖται ἀεὶ ἀδάμαντι συναπτῷ.

12. (τ) Περὶ κλοπῆς.

12. (τ) Εἰ δέ τι κλεμμάδιον μεγάρων κειμήλιον ἔρροι, ἦν μὲν ἐν Ἀρνειῷ κεραὴ τροχάῃσι Σελήνῃ, σώεται ἄψ ἐς δῶμα καὶ ἐς χέρας εἴσιν ἄνακτος.

12. (τ) Ταύρῳ δ' ἐμβεβαυῖα παλίμφοιτος κερόεσσα πέμπει πρὸς σθεναρὸν κτῆμα βροτόν, οὐδέ κε ρεῖα αὐτὸ κίχους, οὐδ' αὐτὸς ὀνήσεται ἡλίθιος φῶρ, κέρδεος ἀρπαλέοιο δίκην ἰθεῖαν ὑποσχών· φράζο δ' ἐς δεκάτην τόδε μοι Ταύροιο κέλευθον.

12. (τ) αἰ δ' ἄλλαι καλαὶ καὶ ἀπήμονες ἀνέρι μοῖραι, οὐδέ τ' ἀνιερὴν ἐπάγουσ' ἀλιτήμονι θωήν, ἦν μὴ Ἄρει ξυνοῖο δρόμου τετύχησι Σελήνῃ. εἰ δέ κε δεικῆλοις Διδύμων περάησιν ἄνασσα, τέτμοις μὲν, παῦρον δὲ νόῳ νοσφίζο πῆμα.

12. (600) Καρκίνον αὖ ἐφέπουσα φασφόρος, εἰ μὲν ὄλοιτο ἄργυρος αἰγλήεις, ἀνάγει πάλιν ἐς τεὸν οἶκον, χρυσόν τ' εὐλαμπῇ κτῆσις δ' ἀλιώσεται ἄλλη, ἥτις ἂν ἐκ μεγάρων συλήσιος οἰχνεύσειεν. εἰ δὲ Λέοντος ἔχῃσι μένος πολυωπέτις αἰγλή Μήνης ἡυκόμοιο, τότε οὐ μάλα θαρσαλέος τοι αὐδήσω παλίνορσον ἐλεῖν κτέαρ. εἰ δέ τε κούρην Ἀστραῖν διήσῃ κερασφόρος ἀργέτα Μήνη, δηθύνει κλόπιον, χρόνιον δ' ἀναφαίνεται αὐτῇς δήεις τ', εἰ Χηλῆσιν ὁμοδρομέοι κερόεσσα, εὖροις τ', εἰ καὶ ἐπ' ὀκταπόδῃ βεβαυῖα τύχησι Σκορπίῳ. ἦν δὲ γε Τοξότῳ δέμας αἰνὸν ἔχῃσιν, ὄλλυται, ἔρμαιον δὲ πέλει φώρεσσιν ἀνιγροῖς. Αἰγόκερῳ δ' εἴ κεν κλυτὰ τεῖρεα παμφαίνῃσιν αἰγλήσιν φιαρῇσι παλιστρέπτοιο Σελήνης, ἢ τ' ἂν δηναιὴ πέλοι εὖρεσις. εἰ δέ κεν ἄστρον ὕδροχόου διήσῃ ἀγαυὴ Θειαντίνη, ἐν δοιῇ σῶσίς τοι ἀπολλυμένου κτεάνοιο. ὥς δὲ καὶ εἰαρινοῖσιν ἐν Ἰχθύσιν αἰθροπολεύσης εὐκεράου Μήνης, μόλις οἴσῃ, ὅττι κακὸς φῶρ ἐν παλάμαις κεν ἔλῃ· θαμέως δὲ κεν ἀμφὶ κλοπείου εἰσαΐοις, τὰ δὲ πολλὰ πέλοντ' ἀνεμῶλιοι αὐτῶς μῦθοι ἐπαγγελίῃσι κεναῖς θέλγοντες ἀκουάς. εἰ δὲ Σεληναίῃ ξυνήν τρίβον ἐγκονέῃσιν ἄστροις ἀργαλέοις, δήεις κτέαρ. ἦν δὲ φερίστοις, Ζηνὶ κελαινεφέι **** κλόπιον κτέαρ ὄλλυται αὐτῶς. ***** οὐτὶ λίγῃ· φώρεσι δ' ἐναίσιμα γίνεται ἐσθλὰ τεῖρεα Κυπρογένεια καὶ αἰγλήεις Διὸς ἀστήρ ἡδὲ καὶ ὠκυδρόμοιο φερεπτέρου Ἑρμῶνος.